

1.

॥ अथ नलोपाख्यानम् ॥

बृहदश्व उवाच ।

आसीद् राजा नलो नाम वीरसेनसुतो बली ।

उपपन्नो गुणैर् इष्टै रूपवान् अश्वकोविदः ॥ १ ॥

5 अतिष्ठन् मनुजेन्द्राणां मूर्ध्नि देवपतिर् यथा ।

उपर्युपरि सर्वेषाम् आदित्य इव तेजसा ॥ २ ॥

ब्रह्मण्यो वेदविच् छूरो निषधेषु महीपतिः ।

अश्वप्रियः सत्यवादी महान् अश्वौहिणीपतिः ॥ ३ ॥

ईप्सितो नरनारीणाम् उदारः संयतेन्द्रियः ।

10 रक्षिता धन्विनां श्रेष्ठः साक्षाद् इव मनुः स्वयम् ॥ ४ ॥

तथैवासीद् विदर्भेषु भीमो भीमपराक्रमः ।

शूरः सर्वगुणैर् युक्तः प्रजाकामः स चाप्रजः ॥ ५ ॥

स प्रजार्थं परं यत्नम् अकरोत् सुसमाहितः ।

तम् अभ्यगच्छद् ब्रह्मर्षिर् दमनो नाम भारत ॥ ६ ॥

15 तं स भीमः प्रजाकामस् तोषयामास धर्मेवित् ।

महिषा सह राजेन्द्र सत्कारेण सुवर्चसम् ॥ ७ ॥

तस्मै प्रसन्नो दमनः सभार्याय वरं ददौ ।